

कटरीना कैफ को फिल्म में लिए जाने पर नाराज थीं श्रद्धा कपूर

फिल्म स्ट्रीट डॉंसर 3डी की रिलीज में बस कुछ ही दिन बाकी हैं। इस मूवी के ट्रेलर और गाने दर्शकों को इम्प्रेस कर रहे हैं। श्रद्धा भी एबीसीडी2 के मुकाबले इसमें और भी बेहतर डॉंसर और परफॉर्मर के रूप में नजर आ रही हैं। लेकिन यह सभी जानते हैं कि एक्टेस इस मूवी के लिए पहली चॉइस नहीं थीं, जिसने उन्हें नाराज भी कर दिया था। एबीसीडी2 के बाद जब स्ट्रीट डॉंसर 3डी के लिए कास्टिंग हुई तो उसमें वरुण धवन को रिपीट किया गया। लेकिन लीड एक्टेस के लिए कटरीना कैफ को डायरेक्टर रेमो डिस्सूजा ने चुना। रिपोर्ट्स की मानें तो कटरीना को चुने जाने की जानकारी मिलने पर श्रद्धा नाराज हो गई थीं। हालांकि, बाद में फिल्म भारत के शूटिंग शेड्यूल के साथ डेट्स क्लैश होने पर कटरीना को रेमो की मूवी को छोड़ना पड़ा। इसके बाद फिर से श्रद्धा कपूर को अप्रोच किया गया, जिन्होंने खुशी-खुशी ऑफर को स्वीकार कर लिया। वैसे फिल्म के रिलीज की बात करें तो इसे 24 जनवरी से दर्शक सिनेमाघरों में देख सकेंगे। इसमें वरुण और श्रद्धा के साथ नोरा फतेही, प्रभू देवा और रेमो की फिल्म एबीसीडी व एबीसीडी2 में दिख चुके कई सितारे नजर आएंगे।

करीना कपूर ने किया कन्फर्म बन रही है वीरे दी वेडिंग 2

फिल्म वीरे दी वेडिंग की रिलीज हुई थी तो उसे अपनी कहानी और बोलड मैटर के लिए दर्शकों और क्रिटिक्स से मिक्स्ड रिव्यू मिली थी। अब फिल्म का दूसरा पार्ट भी बनने जा रहा है। इसे लेकर पहले रिपोर्ट्स ही थीं लेकिन अब खुद करीना कपूर ने इस बात पर मुहर लगा दी है। जानकारी के अनुसार, एक लेटेस्ट इंटरव्यू में करीना कपूर ने माना कि वीरे दी वेडिंग 2 बनने जा रही है। फिल्म अभी प्री-प्रॉडक्शन स्टेज में है और रिया कपूर जिन्होंने पहली फिल्म को भी डायरेक्ट किया था वह लगातार दूसरे पार्ट को लेकर भी काम कर रही हैं। करीना ने बताया कि वह दूसरे पार्ट को लेकर काफी उत्साहित हैं। उन्होंने कहा कि पहले पार्ट की शूटिंग के दौरान उन्हें काफी मजा आया था और इस एक्सपीरियंस को वह दोबारा अनुभव करना चाहेंगी। वैसे ऐसी रिपोर्ट्स पहले आई थीं कि वीरे दी वेडिंग 2 बनने जा रही है और उसमें सोमन कपूर और स्वरा भास्कर की कास्टिंग पक्की हो चुकी है। उस दौरान करीना के इस फिल्म के पार्ट बनने को लेकर भी असमंजस था, लेकिन अब लगता है कि दर्शक पहली फिल्म की ही लीड हिरोइन्स को एक बार फिर साथ में सिल्वर स्क्रीन पर देख सकेंगे।

सिनेमा समाज को आकार देने में सहायक : विक्रान्त मेस्सी

छपाक के अभिनेता विक्रान्त मेस्सी का कहना है कि उनकी कोशिश रहेगी कि वे ऐसे परियोजनाओं का हिस्सा बनें, जिसकी कहानी महत्वपूर्ण हो, क्योंकि सिनेमा समाज को आकार देने में सहायक होती है। हालांकि कोई भी फिल्म अपराध का महिमामंडन नहीं करती है, खासकर महिलाओं से जुड़े अपराध का, जिसमें हमने हाल ही में बढ़ोत्तरी होते देखा है। सवाल यह उठता है कि अगर सिनेमा दर्शकों के दिमाग पर असर डालता है, तो वह ऐसे अपराध करने वाले युवाओं की मानसिकता को बदलने में नाकाम क्यों है? इस पर विक्रान्त ने कहा, सिनेमा हमेशा से समाज को आकार देने में सहायक रही है, न सिर्फ भारत में, बल्कि दुनियाभर में। यहां तक की पश्चिमी सिनेमा ने भी क्रांति लाने में और लोगों के बीच बातचीत शुरू करने में महत्वपूर्ण भूमिका निभाई है। जब मैं क्रांति कहता हूँ, तो मैं यह नहीं कह रहा हूँ कि फिल्मों देखने के बाद लोग सड़कों पर उतरेंगे और नारे लगाने लगेंगे। किसी विषय को आगे ले जाने के विचार से क्रांति हो सकती है, और सिनेमा में ऐसा करने की शक्ति है।

बीएसएफ जवान से जुड़ी स्क्रिप्ट लेकर सलमान खान के पास पहुंचे हैं फरहान

बॉलिवुड के दबंग खान उन सितारों में से हैं जिनकी फिल्में बॉक्स ऑफिस पर 100 करोड़ रुपये की कमाई के आंकड़े तक आराम से पहुंच जाती है। ऐसे में हर फिल्ममेकर उनके साथ काम करना चाहता है। अब कहा जा रहा है कि फरहान अख्तर ने सलमान खान को एक फिल्म का ऑफर दिया है। रिपोर्ट्स की मानें तो पिछले दिनों उन्होंने फिल्म की स्क्रिप्ट सलमान खान को पढ़ने के लिए दी थी। रिपोर्ट के मुताबिक, सलमान खान को यह स्क्रिप्ट बेहद पसंद आई है। सूत्र बताते हैं, इस फिल्म का लीड कैरक्टर बॉर्डर सिक्वियरिटी फोर्स (बीएसएफ) का जवान होगा और फरहान चाहते हैं कि सलमान यह रोल निभाएं। सलमान को यह स्क्रिप्ट बेहद पसंद आई है, क्योंकि इसमें देशभक्ति, थ्रिल और एंटरटेनमेंट भी है। सूत्र आगे बताते हैं, हालांकि अभी तक इस फिल्म का नाम नहीं तय हुआ है, लेकिन यह फौज पर आधारित फिल्म होगी। हालांकि, सलमान ने अब तक यह फिल्म साइन नहीं की है। कहा यही जा रहा है कि सलमान को स्क्रिप्ट बेहद पसंद आई है, लेकिन वह थोड़ी उलझन में हैं क्योंकि यह एक टिपिकल एंटरटेनमेंट फिल्म नहीं होगी।

मेरे लिए मेरी जिंदगी की प्राइवसी बहुत मायने रखती है: संजीदा शेख

टीवी की दुनिया की सबसे मशहूर जोड़ियों में से एक एक्टर आमिर अली और एक्टेस संजीदा शेख अपने शादीशुदा जिंदगी को लेकर सुर्खियों में हैं। खबरें आ रही हैं कि दोनों अलग हो गए हैं। इस मामले को लेकर उन्होंने कुछ भी कहने से इनकार कर दिया है। वहीं बताया जा रहा है कि इस कपल के तीन से चार महीने की एक बेटी भी है।

एक्टेस ने अपने इंस्टाग्राम एकाउंट पर एक स्टोरी शेयर की है जिसमें उन्होंने लिखा, मेरे लिए मेरी जिंदगी की प्राइवसी बहुत मायने रखती है। कुल मिलाकर एक्टेस इस मामले में कुछ भी कहने से बचती नजर आ रही हैं। उन्होंने अपने पति आमिर से अलग होने की खबर पर पूरी तरह से चुपची साध रखी है। हालांकि उनके इस स्टेटस को सोशल मीडिया पर फैंस उनके तलाक से जोड़कर देखा जा रहा है।




एजेसी (वेब वार्ता न्यूज)

वहीं दूसरी तरफ एक्टर आमिर अली ने इस मुद्दे पर खुलकर बात की। उन्होंने अपने और संजीदा शेख की अलग होने की खबरों को महज अफवाह बताया। उन्होंने एक इंटरव्यू में कहा, मीडिया में आने वाली ऐसी तमाम खबरें बेबुनियाद हैं और हम दोनों के बीच सब कुछ सही चल रहा है। ये सब सिर्फ अफवाह हैं।

बता दें कि एक्टर आमिर और एक्टेस संजीदा की शादी 2 मार्च को 2012 में हुई थी। कपल डॉसिंग रियलिटी शो नच बलिए सीजन का विनर भी रहा था। आमिर और संजीदा कई टीवी सीरियल्स में देखे जा चुके हैं।

सारा अली खान के साथ फिल्म में दिखने के लिए बेकरार हैं कार्तिक आर्यन!



जबसे सारा अली खान ने यह बात बोली है कि कार्तिक आर्यन उनका क्रश हैं तबसे फैंस की नजर उन्हीं पर टिकी है। लोग दोनों को साथ देखने का बेसब्री से इंतजार कर रहे हैं।

सारा ने चैट शो में अपने दिल की

बात कही उसी वक्त फिल्ममेकर इम्तियाज अली ने दोनों को अपनी अगली फिल्म में कास्ट कर लिया। वैसे फिल्म से जुड़ा कोई नया अपडेट नहीं है लेकिन कार्तिक ने हाल ही में इम्तियाज के साथ काम करने और सारा के साथ पहली बार स्क्रीन शेयर करने

पर बात की थी।

रिपोर्ट्स के मुताबिक, कार्तिक ने कहा कि सारा ने जब करण जौहर के चैट शो पर यह कन्फेस किया था कि उन्हें कार्तिक पर क्रश है वह तबसे सारा को अपने साथ सिल्वर स्क्रीन पर देखने का इंतजार कर रहे हैं।

कार्तिक ने यह भी बताया कि फैंस भी उन दोनों को साथ देखने के काफी उतावले हैं और उन्हें उम्मीद है कि वे उन्हें निराश नहीं करेंगे।

उन्होंने दोनों को कपल बनाने वालों के बारे में भी बात की और बताया कि लोगों ने फिल्म देखने से पहले ही उन्हें कपल बना दिया, ऐसा पहली बार हुआ है। उन्होंने बताया कि वह बहुत खुश हैं और पूरी कोशिश की है कि फैंस निराश न हों।

हमें दान की आदत डालनी चाहिए: पूजा हेगड़े

अभिनेत्री पूजा हेगड़े ने आस्ट्रेलिया के जंगलों में लगी आग के बारे में अपने विचार सामने रखे हैं।

अभिनेत्री ने बताया कि जब उन्होंने इस आपदा की तस्वीरें देखी तो उन्हें काफी दुख पहुंचा। साथ ही यह भी कहा कि सभी को इस आग से प्रभावित लोगों की मदद के लिए खुद आगे आना चाहिए। पूजा ने कहा, मेरा मानना है कि हमें थोड़ा और सावधान होने की जरूरत है। आस्ट्रेलिया में जो भी कुछ हो रहा है, वह विनाशकारी है। वहां से आ रही तस्वीरों को जब मैंने देखा, उसने मुझे सच में बहुत निराश किया। दान के रूप में जो भी होना चाहिए, वह अवश्य करें।

पालतु पशुओं के ब्रांड इल द्वारा आयोजित एक कार्यक्रम में आने के दौरान मीडिया से मुखातिब होने पर उन्होंने कहा, मेरा मानना है कि दान-पुण्य की शुरुआत अपने घर से होती है, इसलिए हमें अपने



देश के जानवरों का ध्यान रखने की जरूरत है। बहुत सारे जानवर लुप्त हो रहे हैं, और हमें उनकी मदद करने के लिए और जितना संभव हो उतना हमें प्रयास करना चाहिए। हम अक्सर सोचते हैं कि हमारे पास पैसा

नहीं है और हम पर्याप्त कमाई करने के बाद दान करेंगे। लेकिन मुझे लगता है कि अगर हर कोई 20 या 50 रुपये का दान करना शुरू कर देता है, तो यह काफी हद तक इस कार्य में मदद करेगा।